

Ini ginadala sa inyo sang
Biblia Para sa mga Bata

Si Hesus
kag Si
Zakeus



Ginsulat ni: Edward Hughes

Gindrowing ni: Janie Forest
Alastair Paterson

Gin-adaptar ni: Ruth Klassen

Gin-translate ni: Devie Grace Garcia

Ginpahimo sang: Bible for Children
www.M1914.org

©2023 Bible for Children, Inc.

May kinamatarong ka sa pagkopya ukon pag-imprinta sang sini
nga estorya, basta indi lang pag-ibaligya.





Isa ka adlaw, si Hesus nag-agi sa Jerico. Ang banwa nga gin-guba sadto ni Josue. Karon ini ginpatindog liwat kag madamo nga mga tawo ang naga-istar didto. Isa sa ila ang tawo nga naga-ngalan kay Zakeus.







Ang iban nga tawo sa Jerico indi masyado nagustuhan si Zakeus kay tungod siya nagapanukot sang ila buwis. Si Zakeus nagahatag sang kwarta sa gobyerno - apang siya nagatago sang mas madamo para sa iya kaugalingon.




Bilang isa ka manugsukot sang buwis naghimo kay
Zakeus nga mangin isa ka manggaranon nga tawo.
Ang iya balay ayhan amo ang PINAKADAKO kag
PINAKAMANAMI
sa ila lugar.



Apang siya perti
kagamay nga tawo - indi
gamay sa kwarta, kundi
gamay sa kataason. Si
Zakeus wala nagtaas
kaangay sang iban nga
mga matag-as nga tawo.






Sang nabati-an ni
Zakeus nga si Hesus

yara sa Jerico, ang magamay nga manugsukot sang buwis gusto makita ang Tawo nga taga-Nazaret. Ang ginatawag nga Anak sang Diyos. Apang ang mga tawo gaginutok... ang mga matag-as nga mga tawo.





Si Zakeus may
napinsaran! Kon siya
makauna sa mga
tawo... makasaka sa
kahoy nga nagalaylay
sa dalan... iya
makit-an
si Hesus.





Nagsaka sa kahoy sang sikomoro, si Zakeus nakakita sang maayo nga sanga kag sya nagpungko para maghulat kay Hesus. "Maayo ang akon pwesto," iya napinsaran. "Akon Siya makita kag indi ako kitaon."



"Zakeus, dali kag magpanaog ka dira." Ang gamay nga manugsukot sang buwis indi makapati sang iya nabatian. Si Hesus nagatindog sa idalom sang kahoy. Si Hesus nagatangla sa iya. Si Hesus nagatawag sa iya!






Kon si Zakeus
nakibot sang nabatian
ang pagtawag ni Hesus
sa iya, ayhan daw sa ano
ka makatilingala sang
nagsiling si Hesus,
"Subong nga adlaw didto
ako madayon sa imo
balay." Si Zakeus nagdali-
dali nga nagpanaog kag
dutayan lang mahulog.



Si Zakeus nalipay nga si Hesus maga-bisita sa iya balay. Pero ang mga tawo wala na namian. Sila nagareklamo nga si Hesus indi dapat magbisita sa isa ka makasasala kaangay ni Zakeus.






Si Hesus nagdala sang bug-os kag bag-o nga kabuhi kay Zakeus. Si Zakeus nagsiling, "Ginoo, ipanagtag ko sa mga imol ang katunga sang akon pagkabutang. Kag kon may gindayaan ako, ibalik ko sa iya ang apat ka pilo."



Si Hesus nagkalipay sa bag-o nga kabuhi ni Zakeus. Luyag Niya makita ang mga tawo nga nagatalikod sa ila mga sala kag ginahimo ang instakto. Si Hesus nagsiling, "Ang Anak sang Tawo nag-abot para magpangita kag magluwas sang mga nagkaladula." Sadto nga adlaw sa Jerico, nakit-an ni Hesus si Zakeus.



Si Hesus kag Si Zakeus

Isa ka estorya halin sa Pulong sang Dios,
Ang Biblia,

makita sa

Lucas 19

"Ang pagpahayag sang imo mga pulong
nagahatag sang kasanag." Salmo 119:130





Ang Katapusan

Ang ini nga estorya sa Biblia nagasugid parte sa aton matahom nga Dios nga nagtuga sa aton kag gusto niya nga makilala mo siya.

Nahibaluan sang Dios nga nakahimo kita sang malain nga mga bagay nga ginatawag niya nga sala. Ang bayad sa sala amo ang kamatayon, pero palangga gid ikaw sang Dios gani ginpadala niya ang iya bugtong nga Anak nga si Jesus agod mapatay sa krus. Ginsilutan siya para bayaran ang imo sala. Dayon nabuhi siya liwat kag nagbalik sa langit. Kon nagatuo ka kay Jesus kag ginapangabay mo siya nga patawaran ka sa imo sala, himuon niya ina! Magasulod siya kag magapuyo sa imo subong, kag magakabuhi ka kaupod niya sa wala sing katapusan.

Kon nagapati ka sa sini nga kamatuoran, ihambal ini sa Dios: Mahal nga Jesus, nagatuo ako nga Dios ikaw, kag nangin tawo agod mapatay para sa akon mga sala, kag subong buhi ikaw. Magsulod ka sa akon kabuhi kag patawara ang akon mga sala, agod may bag-o na ako nga kabuhi, kag sa pila ka adlaw magaupod ako sa imo sa wala sing katapusan.

Basaha ang Biblia kag estoryaha ang Dios adlaw-adlaw! Juan 3:16

